

# స్నేహమేరా జీవితం. స్నేహమేరా శాశ్వతం.

నాలుగు దశాబ్దాల తర్వాత కలిసిన క్లాస్ మెంట్స్ జీళ్ళవెరువులో పూర్వ విద్యార్థుల మధుర జ్ఞాపక సమ్మేళనం ఆట, పాటలతో మురిసిపోయిన పూర్వ విద్యార్థులు

2



జాతీయ తెలుగు దినపత్రిక

# ప్రజాజ్యోతి


ప్రతి లక్షరం ప్రజల కోసం



ఖమ్మం

సోమవారం | 10 | ఫిబ్రవరి | 2025 | పేజీలు : 4

# స్థానిక సంస్థల ఎన్నికల్లో కాంగ్రెస్ సత్తా చాటాలి



ఖమ్మం ప్రతినిధి ప్రజా జ్యోతి స్థానిక సంస్థల ఎన్నికల్లో సత్తా చాటాలి. స్థానిక సంస్థల ఎన్నికలను ఛాలెంజ్ గా తీసుకోవాలి. కష్టపడే కార్యకర్తలకు ఎన్నికల్లో ప్రాధాన్యం కాంగ్రెస్ పార్టీ గెలుపు కోసం కష్టపడ్డ కార్యకర్తలకు గౌరవం కల్పించే అవకాశం స్థానిక సంస్థల ఎన్నికల్లో వచ్చింది. ప్రజామోదం ఉన్న నేతలను ఎన్నికల్లో ఎన్నుకోవాలి. తల్లి లాంటి పార్టీ కోసం ఎలాంటి ద్రోహం లేకుండా నాయకులు పని చేయాలి. సొంత పార్టీలో ఉండి క్రమశిక్షణ తప్పిన వారిని ఉపేక్షించగ్రామ పంచాయితీల్లో కాంగ్రెస్ జెండా ఎగరాల్సి ఏవం రేపంత్ రెడ్డి నాయకత్వంలో దేశంలో ఎక్కడా లేని సంక్షేమ కార్యక్రమాలు చేపట్టారు. కేంద్ర ప్రభుత్వం సహకారం లేకపోయినా సీఎం రేపంత్ గుండె ధైర్యం తో పాలన చేస్తున్నారు. స్థానిక సంస్థల ఎన్నికల్లో అన్ని స్థానాల్లో కాంగ్రెస్ పార్టీ విజయం సాధించాలి. అరాచకం లేని ఖమ్మం ప్రగతిశీల ఖమ్మం కాంగ్రెస్ పాలనలో మున్నేరు వరద గండం లేకుండా శాశ్వత పరిష్కారం స్థానిక సంస్థల ఎన్నికల కోసం పార్టీ నిర్ణయం మేరకు కమిటీలు పని చేయాలి అన్నారు.

# తెలంగాణ రాష్ట్రంలో మోగనున్న స్థానిక సంస్థల ఎన్నికల నగారా...!



పాలేరు ఫిబ్రవరి 09 ప్రజా జ్యోతి తెలంగాణ రాష్ట్రంలో స్థానిక సంస్థల ఎన్నికల షెడ్యూల్ ఈ నెల 15వ తేదీ లోగా వెలువడే సూచనలు కనిపిస్తున్నాయి. బీసీ రిజర్వేషన్ల సంబంధించి ఏర్పాటైన డెడికేటెడ్. కమిషన్ సోమవారం రాష్ట్ర ప్రభుత్వానికి నివేదిక సమర్పించనున్నట్లు తెలిసింది. ఈ నివేదికపై చర్చించాక స్థానిక సంస్థల ఎన్నికల్లో ఎస్సీ, ఎస్టీ, బీసీ రిజర్వేషన్ల కోటాను రాష్ట్ర ప్రభుత్వం ఖరారు చేయనుంది. అనంతరం రిజర్వేషన్ల ఖరారుతో పాటు ఎన్నికల తేదీలపైనా రాష్ట్ర ఎన్నికల కమిషన్ (ఎన్ఈసీ)కు ప్రభుత్వం తన నిర్ణయాన్ని తెలియజేయనుంది.

మిగతా2లో.. ▶

# అట్టహాసంగా 'హోర్వెస్ట్' ప్రైమరీ పాఠశాల 23వ వార్షికోత్సవం

పిల్లల్ని ప్రకృతిలో పరవశించనిద్దాం - కరస్పాండెంట్ రవిమారుత్



ఖమ్మం ప్రతినిధి ప్రజా జ్యోతి హోర్వెస్ట్ గ్రూప్ ఆఫ్ విద్యాసంస్థల కరస్పాండెంట్ పి. రవిమారుత్, ప్రిన్సిపల్ ఆర్. పార్వతిరెడ్డి, ప్రైమరీ హెచ్.ఎం. కె. మానస విచ్చేసి జ్యోతి ప్రజ్యులన చేసి కార్యక్రమాన్ని ప్రారంభించారు. దా? జంగాల సునీల్ కుమార్ మాట్లాడుతూ హోర్వెస్ట్ గ్రూప్ ఆఫ్ విద్యాసంస్థల కరస్పాండెంట్ పి. రవిమారుత్, ప్రిన్సిపల్ ఆర్. పార్వతిరెడ్డి, ప్రైమరీ హెచ్.ఎం. కె. మానస విచ్చేసి జ్యోతి ప్రజ్యులన చేసి కార్యక్రమాన్ని ప్రారంభించారు. దా? జంగాల సునీల్ కుమార్ మాట్లాడుతూ

మిగతా2లో.. ▶



అట్టహాసంగా 'హార్వెస్ట్' ప్రైమరీ పాఠశాల

# 23వ వార్షికోత్సవం

నేటి సమాజంలో పోటీతత్వం బాగా పెరిగిందని, మారుతున్న కాలానికి అనుగుణంగా విద్యావిధానంలో ఎన్నోమార్పులు చోటుచేసుకుంటున్నాయని, విద్యార్థిని, విద్యార్థులు అంతర్జాల వినియోగంపై అవగాహనను కలిగి ఉండాలని, సెల్ఫోన్ వాడకం చిన్నారుల ఆరోగ్యంపై విపరీత ప్రభావాన్ని చూపేందుకు సాధ్యమైనంతమేర పిల్లలను సెల్ఫోన్ల దూరంగా ఉంచేలాగా కృషిచేయాలని, తల్లిదండ్రులు వారితో కొంత సమయం కేటాయించాలన్నారు. చదువుతోపాటు కళలను ప్రోత్సహిస్తూ, ఎన్నో వసతులతో సువిశాల ప్రాంగణంలో హార్వెస్ట్ పాఠశాలను నెలకొల్పి గత రెండు దశాబ్దాలకు పైగా విజయవంతంగా ముందుకు వెళుతూ ఎంతోమందిని ఉన్నత విద్యాలయాలకు పంపిన ఘనత 'హార్వెస్ట్' పాఠశాలకు సొంతమని, చక్కటి ఈ అవకాశాలను వినియోగించుకొని భవిష్యత్తు చక్కగా తీర్చిదిద్దుకోవాలని సూచించారు. "హార్వెస్ట్" విద్యాసంస్థల కరస్పాండెంట్ ఓ. రవిమారుత్ మాట్లాడుతూ బాల్యం ఎంతో విలువైనదని, ఎటువంటి

భేదాలు లేనటువంటి బాల్యానికి, రేపటి తరానికి కావలసిన అమూల్యమైన విజ్ఞానాన్ని, ఒత్తిడిలేని విద్యను అందిస్తూ, బాల్యానికి భరోసాను అందించే హార్వెస్ట్ విద్యాసంస్థల అభివృద్ధి అన్నారు. శ్రమకీ, పరిశోధనకీ, సృజనాత్మకతకు ప్రాధాన్యతను ఇవ్వాలని అన్నారు. హార్వెస్ట్ సమావేశంలో పిల్లల శారీరక, మానసిక వికాసానికి ప్రతీరోజు వృత్తం, సంగీతం, యోగా, క్రాఫ్ట్ మొదలైన సృజనాత్మక అంశాలలో శిక్షణను ఇవ్వడం జరుగుతుందన్నారు. సూత్రాలను వర్ణవేయడంకాక, అన్వయించటాన్ని నేర్పాలని ఉపాధ్యాయులను కోరారు. మారుతున్న పరిస్థితులకునుగుణంగా విద్యావిధానంలో ఉన్నత ప్రమాణాలను పాటిస్తూ బోధించాలన్నారు. విద్యార్థులకు బోధించే పద్ధతులలో వట్టు లెర్న్ పద్ధతిలో పాఠం నేర్పిస్తే జీవితకాలం గుర్తుంటుందని సూచించారు. ప్రధానంగా సైన్స్, సాంఘిక శాస్త్ర ఉపాధ్యాయులు ఈ పద్ధతిని అవలంబించి విద్యార్థులకు చదువునేర్పిస్తే శాస్త్ర, సాంకేతిక రంగాలపై ఆసక్తి చూపుతారని తెలిపారు. చిన్నారులలో దాగిఉన్న సృజనాత్మక నైపుణ్యాలను వెలికితీసేందుకు కృషి చేయాల్సిన అవసరం ఉందన్నారు. సెల్ఫోన్ల దూరంగా పిల్లలను ఉంచడానికి అనువైన వాతావరణాన్ని కల్పించి, పుస్తక పఠనాన్ని అభివృద్ధి పరచవలసిన బాధ్యత తల్లిదండ్రులుగాచొరవ తీసుకోవాలని అభిషేచించారు. ఇంటిపనిలో చిన్న చిన్న అవసరాలలో తోడ్పడటానికి కావల్సిన శిక్షణ ఇవ్వాలని బాధ్యత తల్లిదండ్రులు గ్రహించాలని కోరారు. అనంతరం ప్రిన్సిపాల్ పార్వతి రెడ్డి తమ విద్యాసంస్థల్లో చదువుతోపాటు శాస్త్ర, సాంకేతిక రంగాలకు సంబంధించి విద్యార్థులకు విలువైన అవగాహన కల్పించడంలో ఎప్పుడూ ముందుంటున్నాయని, X-seed International Curriculum తో తమ విద్యార్థులు ప్రస్తుత పోటీ పరీక్షలలో ప్రపంచస్థాయిలో పోటీ పడుతున్నారని,



దేశంలో, ప్రపంచంలోని పలు ఉన్నత విశ్వవిద్యాలయాలలో విద్యనభ్యసించడం గర్వకారణమన్నారు. ఉపాధ్యాయులకు ప్రతినంతర్జరము నూతన బోధనా పద్ధతులపై శిక్షణ ఇస్తున్నామన్నారు. బోధనలో పరిపూర్ణతకీ నూతన సాంకేతిక పరిజ్ఞానాన్ని అందుబాటులో ఉంచుతున్నామని తెలిపారు. అందుచేత విద్యార్థులు అత్యుత్తమ ఫలితాలను సాధిస్తున్నారన్నారు. క్వెస్ట్ ఎడ్యుకేషనల్ ప్రెసిడెంట్ డా? వై. నాగమణి మాట్లాడుతూ చదువుతోపాటు శారీరక, మానసిక వికాసం కూడా ఎంతో ముఖ్యమని, ఆరోగ్యంగా ఉన్నప్పుడే చక్కగా అన్ని విషయాల్లో చురుకుగా ఉండగలుగుతామని, ఎంతో సువిశాలమైన ఆటస్థలాలూ, ప్రత్యేక శిక్షణ పొందిన శిక్షకుల పర్యవేక్షణలో ప్రతినిత్యం కోకరిక్యుల్ యాక్టివిటీస్తో శిక్షణనిస్తూ నేటికీ 23 వసంతాలు పూర్తిచేసుకోవడం వెనుక నిబద్ధతతో కూడిన ప్రణాళిక, మౌళిక వసతులక కల్పన, అందుకు తగిన ఉపాధ్యాయ బృందం, తల్లిదండ్రుల సహకారం మరువలేనివని అన్నారు. ఈ విద్యాసంవత్సరం సాధించిన పురోగతి, విద్యార్థిని, విద్యార్థులు అందుకున్న అవార్డులతో పాటు, ఈ విద్యాసంవత్సరం వార్షిక రిపోర్టు ప్రైమరీ హెడ్ మిక్రెస్ కె. మానస ఈ సందర్భంగా వివరించారు. ఆధ్వర్యం ఆహ్లాదభరితంగా జరిగిన వార్షికోత్సవ వేడుకలో చిన్నారుల నృత్యాలు, యోగా, కరాటే, పిరమిడ్, కర్రసాము విన్యాసాలు చూపరులను ఆకట్టుకున్నాయి. కార్యక్రమంలో విద్యార్థుల తల్లిదండ్రులు, హార్వెస్ట్ విద్యాసంస్థల సిబ్బంది తదితరులు పాల్గొన్నారు.

# వైభవంగా అక్షరాలతోవ వార్షికోత్సవం

కథల, కవితల విజేతలకు పురస్కారాల ప్రదానం విజేతల రచనల సంపుటి ఆవిష్కరణ

ఖమ్మం ప్రతినిధి ప్రజా జ్యోతి ప్రముఖ సాహితీ సంస్థ అక్షరాలతోవ సాహితీ సంస్థ ఏడవ వార్షికోత్సవం ఆదివారం వైభవంగా జరిగింది. ఖమ్మంలోని జెడ్పీ మీటింగ్ హాల్లో అక్షరాలతోవ నిర్వాహకులు నామా పురుషోత్తం అధ్యక్షతన జరిగిన సభలో అంతర్జాతీయ స్థాయిలో విజేతలుగా నిలిచిన కథల, కవితలతో ప్రచురించిన పుస్తకాన్ని రిటైర్డ్ హెచ్ఎం, పరిశ సీతారత్నం ట్రస్ట్ వ్యవస్థాపకులు పరిశ పుల్లయ్య, స్వర్ణ సామాజిక అధ్యయన కేంద్రం చైర్మన్ స్వర్ణ భాస్కర్ ఆవిష్కరించారు. అనంతరం సభలో పరిశ పుల్లయ్య, భాస్కర్ మాట్లాడుతూ సమాజంలో మార్పులను గమనిస్తూ పీడితుల పక్షాన నిలిచే కవిత్వాన్ని ప్రోత్సహించడం అభినందనీయమన్నారు. ప్రశ్నించే తత్వాన్ని, శాస్త్రీయ పరిశీలనను పెంపొందించే రచనలు రావాలన్నారు.



సామాన్యుల పక్షాన కవిత్వ నిలవాలన్నారు. సమాజహితాన్ని కోరుతూ సాహిత్య సేవ చేస్తున్న అక్షరాల తోవ సాహిత్య సంస్థను అభినందించారు. జెవివి రాష్ట్ర నాయకులు అలవాల నాగేశ్వరరావు మాట్లాడుతూ సైన్స్ను బలపరుస్తూ కవిత్వం రావాలన్నారు. ప్రశ్నించే తత్వాన్ని బలపరచాలన్నారు. ప్రముఖ కవి, విమర్శకులు సైదులు బాలా మాట్లాడుతూ నేర్చుకోవడం, నేర్పడం కవులు చేయాలన్నారు. కవులను ప్రోత్సహిస్తూ ఏడేళ్లుగా అక్షరాల తోవ చేస్తున్న కృషిని కొనియాడారు. ప్రముఖ రచయిత్రి పురిమళ్ల సునంద, ప్రముఖ వ్యక్తిత్వ వికాస నిపుణులు తాళ్లూరి లక్ష్మి, ప్రముఖ రచయిత, గాయకుడు యోచన మాట్లాడుతూ అక్షరాలతోవ సాహిత్య సేవను

విశ్లేషిస్తూ అభినందించారు. ప్రముఖ సినీ దర్శకులు కొత్తపల్లి శేషు తన ప్రసంగంతో సభను అలరించారు. తెలుగు భాషా గొప్పతనం, అక్షరాల తోవ సాహిత్య సేవను కొనియాడుతూ వినిపించిన కవిత అందరినీ ఆకట్టుకుంది. విజేతల కథల, కవితలతో రూపొందిన పుస్తకాన్ని రాచమళ్ల ఉపేందర్ పరిచయం చేశారు. ఈ సందర్భంగా అక్షరాల తోవ వార్షికోత్సవం సందర్భంగా ప్రముఖ సామాజికవేత్త అన్నం శ్రీనివాసరావును సన్మానించారు. రెండు తెలుగు రాష్ట్రాల లోనుండి వచ్చిన కథ కవిత విజేతలు స్పందన సభికులను ఆకట్టుకుంది.. అనంతరం కథల, కవితల విజేతలకు పురస్కారం అందచేశారు. ప్రముఖ గాయకులు పాగి వెంకన్న, సత్యానందం, రేళ్ల శ్రీనివాస్, పొట్టి వెంకట్రామయ్య, సీతానాయక్ గీతాలు అందిరని అలరించాయి. ఈ కార్యక్రమంలో అక్షరాలతోవ నిర్వాహకులు దాసరోజు శ్రీనివాస్, ప్రముఖ కవులు సయ్యద్ షఫీ, కన్నెగంటి వెంకటయ్య, పగడిపల్లి వెంకటేశ్వర్లు, కంచర్ల శ్రీనివాస్, ఇబ్రహీం నిర్మల్, పెద్దోజు నరేష్ తదితరులు పాల్గొన్నారు.

# స్నేహమేరా జీవితం . స్నేహమేరా శాశ్వతం.

పాలేరు ఫిబ్రవరి 9 ప్రజా జ్యోతి ఐదు దశాబ్దాల క్రితం సావాసం. నాలుగు దశాబ్దాల క్రితం వీడిన స్నేహం. మళ్ళీ ఒక గూటికి చేరింది. చదువు చెప్పిన గురువుల సమక్షంలో చదువుల బడికి చేరిన దోస్తులందరూ అనాటి మధుర జ్ఞాపకాలను గుర్తు చేసుకున్నారు. గురువుల బోధన. స్నేహితుల చదువుల పోరు. సందడి చేసిన తీరు. గుర్తు చేసుకున్నారు. నాటి విద్యా సంవత్సరంలో పదో తరగతి చదివిన విద్యార్థులందరు. మళ్ళీ బాల్యంలోకి ప్రయాణం చేశారు. గత స్మృతులను తలుసుకున్నారు. అనంతరం కన్నీటితో తడిసిన పృథ్వంతో వీడ్కలు చెప్పుకున్నారు.. పూర్తి వివరాలకీ వెళ్లే ఖమ్మం జిల్లా, కూసుమంచి మండలం, జిళ్ళచెరువు గ్రామంలో 1984-85 సంవత్సరంలో పదో తరగతిలో చదివిన 33మంది విద్యార్థులు నాలుగు దశాబ్దాల విరామం తర్వాత ఒకే వేదికపై కలుసుకున్నారు. హైదరాబాద్, ఖమ్మం, మహబూబాబాద్, సూర్యాపేట, ఇతర రాష్ట్రాలలో జీవనం సాగిస్తున్న పూర్వ విద్యార్థులు ఆదివారం వంటి వివిధ ప్రాంతాల నుంచి తరలి వచ్చిన ఈ విద్యార్థుల పృథ్వలు మళ్ళీ బాల్యం వైపు పయనించాయి. పాఠశాల ప్రాంగణంలో అడుగుపెట్టగానే నాలుగు దశాబ్దాల కిందటి జ్ఞాపకాలు ఒక్కసారిగా కళ్లముందు మెదిలాయి. గడియారం ఒక్కసారిగా గతాన్ని తట్టి లేపినట్లు, నాటి రోజులు మళ్ళీ జీవం పోసుకున్నట్లుగా అనిపించింది. గురువులు శ్రీరాములు, కోటేశ్వరరావు, పద్మతులసి కలిసిన మధురక్షణాలను గుర్తు చేసుకున్నారు. అప్పట్లో విద్యాబోధనతోపాటు మార్గనిర్దేశం చేసిన గురువులను మళ్ళీ కలుసుకోవడం విద్యార్థులకు అపూర్వమైన అనుభూతినిచ్చింది. గురువులను ఘనంగా సత్కరించారు. "మీరు మేము సాధించిన విజయాలకు మూలసూత్రం," అంటూ విద్యార్థులు గురువులకు కృతజ్ఞతలు తెలియజేశారు. అనంతరం సమ్మేళనంలో హాజరైన ప్రతి విద్యార్థి తన అనుభవాలను పంచుకుంటూ, బాల్యంలో జరిగిన సంఘటనలను మళ్ళీ తలచుకుంటూ ఆనందానికి లోనయ్యారు. చిలిపి చేష్టలు, క్లాస్ రూమ్ లో జరిగిన సరదా సంఘటనలు, శిక్షలు, మిత్రుల మధ్య జరిగిన చిన్న చిన్న మనస్తర్ఫులు %-% ఇవన్నీ మళ్ళీ హాస్యభరితంగా చర్చించుకున్నారు. కొంత మంది కన్నీరు పెట్టుకున్నారు. పూర్వ విద్యార్థులు గుంపులుగా చేరి తమ మిత్రబంధాన్ని మరింతగా పెంచుకునేలా, ఒక్కొక్కరికి తెలియని సంగతులను ఇతరుల నుంచి తెలుసుకుంటూ, ఈ సమ్మేళనాన్ని మరింత మధురంగా మలచుకున్నారు. విద్యార్థులు సందడిగా ఆటలు, పాటలు ఆడారు. సమ్మేళనాన్ని మరింత ఉల్లాసంగా మార్చేందుకు అనేక వివోడ కార్యక్రమాలు నిర్వహించారు. గురువులు కూడా విద్యార్థులతో కలిసి కొన్ని సరదా క్షణాలు గడిపారు. నాటి పాఠశాల రోజుల్లో గురువులుగా మందలించిన వారు, ఇప్పుడు విద్యార్థులతో సరదాగా పాల్గొనడం అందరినీ ఆకట్టుకుంది. ఈ కార్యక్రమంలో డి. జగన్, ఐతగాని రామకోటి, కుమ్మరికుంట్ల సత్యం, ఐతగాని వెంకటేశ్వర్లు, హుస్సేన్, సుధీర్, రమేష్, సర్పంచిరావు, పోటా కోటేష్, కె. సుధీర్, జ్యోతి, అనసూర్య, మధుప్రయ, గీత, రాజ్యం తదితరులు పాల్గొన్నారు.

# వైరా ఎమ్మెల్యేకి వినతి పత్రం అందజేసిన సిపిఐ పార్టీ నాయకులు

కారేపల్లి, ఫిబ్రవరి 9, ప్రజా జ్యోతి: సింగరేణి మండల సిపిఐ పార్టీ ఆధ్వర్యంలో ఆదివారం వైరా ఎమ్మెల్యే మాలోత్ రాందాస్ నాయక్ ని కలిసి వినతి పత్రం అందజేశారు. సింగరేణి మండలంలో ప్రతి గ్రామపంచాయతీలో.. ప్రభుత్వం పలు సంక్షేమ పథకాలు ప్రకటించిన సందర్భంగా. గ్రామ సభలు నిర్వహించి అర్జులైన వారికి పథకాల లిస్ట్ ప్రకటించడం జరిగింది. అలాగే ఇంకా అర్జులైనవారు ఎందరో ఉన్నారని తెలియజేయడం జరిగినది. ఆ తర్వాత ఎమ్మెల్యే వైరా నియోజకవర్గంలో ప్రతి మండలానికి అలాగే ప్రతి గ్రామపంచాయతీకి. తిరిగి అర్జులైన వారిని గుర్తించి అందేలా చూస్తానని హామీ ఇచ్చారని మండల నాయకులు తెలిపారు. ఈ కార్యక్రమంలో సిపిఐ పార్టీ మండల కార్యదర్శి బోళ్ల. రామస్వామి, సిపిఐ సీనియర్ నాయకులు. వేల్పుల ధనరాజ్. చెరుకూరి నరసయ్య, సిపిఐ మహిళా సమైక్య రాలు సావిత్రి, సిపిఐ మండల నాయకులు. బొమ్మల కృష్ణ, నాగవల్లి సుధాకర్, తురక మల్లేష్, చింతల హనుమంత్, ఆకుల రామకృష్ణ, పెద్దమ్మ రాయుడు, పెద్దమ్మ వెంకటూరి తదితరులు పాల్గొన్నారు.





# పూర్వ విద్యార్థుల ఆత్మీయ సమ్మేళనం

2009 2010 పదో తరగతి బ్యాచ్ జిల్లా పరిషత్ ఉన్నత పాఠశాల తిరుమలాయపాలెం ముఖ్య అతిథులుగా శ్రీలత, నాగేశ్వరరావు, ప్రభాకర్ రెడ్డి, విజయలక్ష్మి



తిరుమలాయపాలెం, ఫిబ్రవరి 9, ప్రజా జ్యోతి :

తిరుమలాయపాలెం మండలంలో పూర్వ విద్యార్థులు 2009 2010 పదో తరగతి బ్యాచ్ ఆదివారం ఆత్మీయ సమ్మేళనం ఘనంగా నిర్వహించారు. ఈ సందర్భంగా శ్రీలత మేడం మాట్లాడుతూ 2004 ఆగస్టు నా పెద్ద కూతురు పుట్టింది ఇక్కడే, ఇక్కడికి వచ్చిన తర్వాత ఇక్కడే ఇల్లు తీసుకోవాలని అనుకున్నాను ఎందుకంటే మిమ్మల్ని మంచిగా చదివించాలని చదివితేనే కదా జీవితంలో ఏదైనా సాధించవచ్చు, సాధన ప్రయత్నం రాయిని కూడా శిల్పంగా మారుస్తుంది ప్రయత్నం లేకపోతే రాయిలాగనే ఉంటది. సో మిమ్మల్ని మీరు శిల్పం గా మార్చుకోవడానికి నిరంతరం ప్రయత్నిస్తున్నా ఉండండి మీరు ఎక్కడ ఉన్నా బక్కంగా ఉండండి, ఏ ఫీల్డ్ లో ఉన్న టాపర్ గా ఉండడానికి కష్టపడండి మీ కష్టం మీ శ్రమ మిమ్మల్ని ఉన్నతంగా నిలబెడుతుంది అందరికీ ఒకేలాంటి బ్రెయిన్ ఉండదు కాబట్టి ఎక్కడైనా రాణించడానికి పోరాడండి, చదువుతో సంబంధం లేని పనులు చాలా ఉన్నాయి ఎక్కడున్నా కూడా మీరు టాపర్ గా ఉండండి మీ ఫీల్డ్ లో మీరు టాపర్ గా ఉండండి అది మాత్రం నేను చెప్పగలను ఇక్కడికి రావడం మిమ్మల్ని కలుసుకోవడం మాకు ఎంతో ఆనందంగా ఉంది. ఈ అకేషన్ ఇంత ఆనందం మల్లి రాదు మీరు అంతే కదా... నాకు ఫోటో కలెక్షన్ అంటే ఇష్టం మీ అందరి ఫోటోలు సీడీ లో భద్రపరిచి దాచి ఉంచాను ఆ తీపి జ్ఞాపకాలని మీకందరికీ పంపిస్తాను. ఈ బ్యాచ్ లోని గృహిణులు కూడా మీ పిల్లలను ఉన్నతమైన విద్యలో



తీర్చిదిద్దాలని అందరూ ఉన్నతంగా జీవించాలని ఆకాంక్షించారు. హెచ్ఎం విజయలక్ష్మి మాట్లాడుతూ ఈ యొక్క కార్యక్రమానికి విచ్చేసిన 2009 2010 బ్యాచ్ విద్యార్థులకు నా యొక్క హృదయపూర్వక ధన్యవాదాలు సూట్లో బెంచ్ లు తక్కువ ఉండటం వల్ల విద్యార్థులకు ఇబ్బంది కలుగుతుంది, మీ తరపున బల్బాలు ఇప్పించగలరని ఆమె కోరారు. హిందీ డీచర్ నాగేశ్వరరావు మాట్లాడుతూ విద్యార్థులను చూస్తుంటే నాకెంతో సంతోషంగా ఉన్నది, పెళ్లిళ్లు అయిన వారికి సంసారం అంటే ఏ విధంగా నడుచు కోవాలో వారి వారి పిల్లలను ఉన్నతంగా ఎలా తీర్చిదిద్దాలి, పిల్లలతో ఎలా సంతోషంగా గడపాలో వివరించి అందరూ సుఖసంతోషాలతో ఉండాలని ఆకాంక్షించారు. పిటి సార్ ప్రభాకర్ రెడ్డి మాట్లాడుతూ క్రీడాకారులల్లో మీలాంటి విద్యార్థులు అరుదుగా ఉంటారని ఆటలలో మన సూట్ తరపున ఉన్నత స్థానాలకు వెళ్లాలని కోరిక, ఇప్పటికీ అలాగే ఉండిపోయింది, మీకున్న అవకాశాలలో మీరు గొప్పగా జీవించాలని అభివృద్ధి చెందాలని కోరుకున్నారు. తిరుమలాయపాలెం స్కూల్ అంటేనే ఒక తీయటి జ్ఞాపకం, ఈ స్కూల్లో చదివిన మీకు మాకు అందరికీ తీయటి జ్ఞాపకం, మనసుంటే మార్గం ఉంటది అన్నట్లు, నేను వైజాగ్ టూర్ కి వెళ్తే వాడిని, మిమ్మల కలవటానికి మిమ్మలను చూడటానికి మీతో కలిసి మాట్లాడటానికి టూర్ క్యాన్సిల్ చేసుకొని నేను వచ్చాను, నా ఫ్రెండ్స్ తో తర్వాత అయినా కలవచ్చు మీతో కలవడం ఎంతో ఆనందాన్ని కలిగించింది, అప్పటి తీపి జ్ఞాపకాలను గుర్తు చేయించుకోవడం మరపురాని ఒక తీపి జ్ఞాపకం అని అన్నారు. 50 మంది విద్యార్థులతో తిరుమలాయపాలెం మండల కేంద్రం జిల్లా పరిషత్ ఉన్నత పాఠశాలలో ఆత్మీయ సమ్మేళనం ఘనంగా జరుపుకున్నారు. ఈ కార్యక్రమంలో ఉపాధ్యాయిని, ఉపాధ్యాయులు శ్రీలత, నాగేశ్వరరావు, ప్రభాకర్ రెడ్డి, విజయలక్ష్మి, 2009 2010 విద్యార్థిని, విద్యార్థులు పాల్గొన్నారు.

## ఆనందోత్సాహాల మధ్య పూర్వ విద్యార్థుల ఆత్మీయ సమ్మేళనం.

30 ఏళ్ల తర్వాత కలుసుకున్న పూర్వ విద్యార్థులు. చిన్ననాటి సంగతులు చెప్పుకొని మురిసిపోయిన పూర్వ విద్యార్థులు పాఠశాల జ్ఞాపకాలను గుర్తు చసుకున్న పూర్వ విద్యార్థులు

పాలేరు ఫిబ్రవరి 09 ప్రజా జ్యోతి

పాలేరునియోజకవర్గంలోకూసుమంచిమండలంలోజీళ్ళచెర్వుగ్రామంలో జిల్లా పరిషత్ ఉన్నత పాఠశాల యందు 1995 - 1996 సంవత్సరంలో పదవ తరగతి చదివిన పూర్వ విద్యార్థుల అధ్యక్షతన సమ్మేళనం 30 సంవత్సరాల తర్వాత తొలిసారిగా ఆదివారంఆత్మీయ సమ్మేళనం జరుపుకున్నారు. ముందుగా ఆనాడు విద్యార్థులు నేర్చిన ఉపాధ్యాయులు రాజయ్య , లక్ష్మీ కుమారి, ఎం.పి. పాయజ్ , సుజాతఉపాధ్యాయులచే జ్యోతి ప్రజ్వల చేశారు. అనంతరం తమకు విద్యార్థులు నేర్చిన ఉపాధ్యాయులు రాజయ్య, లక్ష్మీ కుమారి, ఎం.పి. పాయజ్, సుజాత, ఉపాధ్యాయులు, పూర్వ విద్యార్థుల కలిసి తోటి విద్యార్థులైన మొక్క ఉపేందర్, కత్తి ఉపేందర్, అంబాల నాగేశ్వరరావు, నల్లమల్ల కేశ్వర రావు మరణించడంతో వారికి రెండు నిమిషాల పాటు మౌనం పాటించారు. అనంతరం వివిధ ప్రాంతాలలో ఉన్న పూర్వ విద్యార్థులు తమ పరిచయ కార్యక్రమాన్ని చేసుకుని తమ అధ్యాపకులను గౌరవంగా జ్ఞాపికలు శాలువాలతో సత్కరించుకున్నారు. భోజన కార్యక్రమాల అనంతరం చదువుకునే రోజులలో తమకు జరిగిన అనుభవాలను చిన్ననాటి జ్ఞాపకాలను అధ్యాపకులు, తమ తోటి సహచరులతో పంచుకున్నారు. అనంతరం

ప్రతి ఒక్కరికి 1995-1996వ సంవత్సరము ప్రత్యేక జ్ఞాపికను ఇచ్చి ఒకరినొకరు ఆలింగనం చేసుకొని తమ యొక్క తీపి జ్ఞాపకాలను 30 సంవత్సరాల తర్వాత ఇప్పటి అనుభవాలను చర్చ చేసుకొని ఆనంద బాష్పాల మధ్య తమ యొక్క పూర్వ విద్యార్థుల ఆత్మీయ సమ్మేళన వీడోలు చేసుకున్నారు. ఈ కార్యక్రమాన్ని ఇంత ఆనందంగా చేసుకోవడానికి నిర్వాహకులుగా సహకరించిన ఇంటూరి. రామారావు, స్వర్ణకంటి .లక్ష్మయ్య, వడ్డంపుల. రమేష్ ,మందపల్లి. శంకర్ రావు, పోటు. ప్రవీణ్ పోటు అజిత, పూర్వ విద్యార్థులు కృతజ్ఞతలు తెలిపారు. మరల రెండు సంవత్సరాల తర్వాత ఆత్మీయ సమ్మేళనం ఏర్పాటు చేసుకుందామని తీర్మానం వీడోలు పలికారు. ఈ కార్యక్రమంలో పూర్వ విద్యార్థులు భాస్కరాచారి, విజయ్ కుమార్, మందపల్లి గోపాలకృష్ణ, ఇంటూరి. క్రాంతి కుమార్ ,గోపాని. రజిత, చిలుకమర్రి. శ్రీవిద్య, తో పాటు పూర్వ విద్యార్థులైన 35 మంది తదితరులు పాల్గొన్నారు.



## గోపయ్య సమేత తిరుపతమ్మ స్వాముల పెనుగంచిప్రోలు పాదయాత్ర



తిరుమలాయపాలెం, ఫిబ్రవరి 9, ప్రజా జ్యోతి :

తిరుమలాయపాలెం మండలం జల్లేపల్లి గ్రామంలో గత 41 రోజుల నుండి తిరుపతమ్మ మాలాధారణ చేసిన స్వాములు మండల కాల పూజ అయిపోయిన తదనంతరం తమ గ్రామం లో ఇరుముడి మహోత్సవ కార్యక్రమం నిర్వహించుకుని అక్కడ నుండి పక్క రాష్ట్రమైన ఆంధ్రప్రదేశ్ రాష్ట్రంలోని వెలిసి ఉన్న గోపయ్య సమేత శ్రీ లక్ష్మీ తిరుపతమ్మ అమ్మవారి సన్నిధానం పెనుగంచిప్రోలు నందు తమ ఇరుముడి మహోత్సవ విరమణ చేస్తారు ఆ కార్యక్రమంలో భాగంగానే శనివారం రాత్రి జల్లేపల్లి నుండి పెనుగంచిప్రోలు కు లక్ష్మీ తిరుపతమ్మ గోపయ్య స్వామి వారి దేవస్థానానికి పాదయాత్రతో బయలుదేరినారు స్వాములకు ఇరుముడితో, పూలమాలతో భజనలతో జలపెల్లి దేవాలయం నుండి రాత్రి బయలుదేరినారు స్వాములకు తిరుపతమ్మ తల్లి గోపయ్య స్వామి స్వాములకు జల్లేపల్లి నుండి పెనుగంచిప్రోలు పాదయాత్ర ద్వారా వెళుతున్న స్వాములకు అల్పాహారాలు ఫలహారాలకు భిక్షకు భోజనమును అన్నిటి ఖర్చులకు 11 వ తారీకు రాత్రి అమ్మవారి కళ్యాణము వరకు స్వాములకు అయ్యే ఖర్చుల అన్నింటిని కూడా దాతలుగా గ్రామ జల్లేపల్లి సర్పంచి ఉపసర్పంచి భాష బోయిన శైలజ వీరన్న వారి కుటుంబ సభ్యులు సమకూర్చారు వీరు ఈ 12 వ తారీకు అమ్మవారి కళ్యాణానికి అక్కడ ఉండి వారి యొక్క 41 రోజుల దీక్షను పరిపూర్ణంగా అమ్మవారికి సమర్పించి తిరుగు ప్రయాణంగా బయలుదేరుతారు.

## జర్నలిస్ట్ కుమార్తె వివాహానికి ఎమ్మెల్యేకు ఆహ్వానం.



కారేపల్లి, ఫిబ్రవరి 9, ప్రజా జ్యోతి : సింగరేణి మండలం మాణిక్యారాము గ్రామానికి చెందిన మండల సీనియర్ జర్నలిస్ట్ కొత్తూరి శ్రీనివాస్ రాధ దంపతుల కుమార్తె లావణ్య లహరి వివాహం ఈనెల 13న ఖమ్మం జిఎంఆర్ ఫంక్షన్ హాల్ లో నిర్వహించనున్నారు. ఈ వివాహానికి సంబంధించిన శుభలేఖను ఆదివారం కొత్తగూడెం లోని ఎమ్మెల్యే స్వగృహంలో శ్రీనివాస్ రాధ దంపతులు ఎమ్మెల్యే రాందాస్ నాయక్ కు అందజేసి వివాహానికి ఆహ్వానించారు. ఈ కార్యక్రమంలో మండల కాంగ్రెస్ నాయకులు గుగులోత్ భీముడు, సొసైటీ డైరెక్టర్ అడ్డగోడ బలయ్య పాల్గొన్నారు.

## గాదెపాడు బస్సు పునః ప్రారంభించాలని ఎమ్మెల్యే ఆదేశం

కారేపల్లి, ఫిబ్రవరి 9, ప్రజాజ్యోతి: సింగరేణి మండల పరిధిలోని గాదెపాడుకు ఆర్టీసీ బస్సును పునః ప్రారంభించాలని వైరా ఎమ్మెల్యే మాజీ తో రాందాస్ నాయక్ ఖమ్మం డిపో మేనేజర్ ను ఆదేశించారు.సింగరేణి మండలం గాదెపాడుకు బస్సు సర్వీసును రెండు నెలలుగా నిలిపి వేయడంతో టుట్టుపక్కల 10 గ్రామాల ప్రయాణికులు తీవ్ర ఇబ్బందులు పడుతున్నారన్న విషయాన్ని మండల కాంగ్రెస్ నాయకులు గుగులోత్ భీముడు, సొసైటీ డైరెక్టర్ అడ్డగోడ బలయ్యలు ఆదివారం కొత్తగూడెంలో ఆయన ఇంటి వద్ద కలసి, సమస్యను ఎమ్మెల్యేకు వివరించారు. స్పందించిన ఎమ్మెల్యే తక్షణమే డిఎం కు ఫోన్ చేసి, బస్సు నిలిపి వేయడానికి గల కారణాలను అడిగి తెలుసుకున్నారు. బస్సు కాంట్రాక్టు పూర్తి అవడంతో నిలిపివేయడం జరిగిందని డి ఎం తెలిపారు. ప్రైవేట్ బస్సు కాంట్రాక్టు పూర్తయితే తెలంగాణ గవర్నమెంట్ బస్సు సర్వీసును వేయాలని ఎమ్మెల్యే ఆదేశించారు. దాంతో సోమవారం నుండి గాదెపాడు బస్సును పునః ప్రారంభిస్తామని డి ఎం తెలిపారు. బస్సు సమస్య పరిష్కారానికి కృషి చేసిన ఎమ్మెల్యేకు కాంగ్రెస్ నాయకులు ఈ సందర్భంగా కృతజ్ఞతలు తెలిపారు.

